

**4037.**

Комисијата за хартии од вредност на Република Македонија врз основа на член 129 и член 131 од Законот за инвестициски фондови („Службен весник на РМ“ бр. 12/2009, бр. 67/2010, бр. 24/2011, бр. 188/2013 бр. 145/2015 и бр. 23/2016), на седницата одржана на ден 26.9.2016 година донесе

**РЕШЕНИЕ**

1. Се утврдува неправилност во работењето на Друштвото за управување со инвестициски фондови ВФП Фонд Менаџмент АД Скопје поради недоставување на целосни ревидирани финансиски извештаи за отворените инвестициски фондови ВФП Кеш Депозит и ВФП Премиум Инвест за финансиската 2015 година согласно Меѓународните стандарди за ревизија („Службен весник на РМ“ бр. 79/2010) кои се употребуваат во Република Македонија.”

2. Се задолжува Друштвото за управување со инвестициски фондови ВФП Фонд Менаџмент АД Скопје во рок од 30 дена да ја отстрани утврдената неправилност од точка 1 на ова Решение и до Комисијата за хартии од вредност на Република Македонија да достави целосни ревидирани финансиски извештаи за отворените инвестициски фондови ВФП Кеш Депозит и ВФП Премиум Инвест со белешки за финансиската 2015 година согласно Меѓународните стандарди за ревизија („Службен весник на РМ“ бр. 79/2010) кои се употребуваат во Република Македонија.”

3. Жалбата не го одлага извршувањето на ова решение.

4. Ова решение ќе се објави во „Службен весник на Република Македонија“.

Бр. УП 01 08-78  
26 септември 2016 година  
Скопје

Комисија за хартии од вредност  
на Република Македонија  
Претседател,  
м-р **Елизабета Чингаровска**, с.р.

**4038.**

Врз основа на член 190 од Законот за хартии од вредност („Службен весник на Република Македонија“ бр.95/2005, 25/2007, 7/2008, 57/2010,135/2011, 13/2013, 188/2013, 43/2014, 15/2015, 154/2015, 192/2015 и 23/2016) и врз основа на член 38 став 4 од Законот за инвестициски фондови („Службен весник на Република Македонија“ бр. бр.12/2009, 67/2010, 24/2011, 188/2013, 145/2015 и 23/2016), Комисијата за хартии од вредност на Република Македонија на седницата одржана на ден 26.9.2016 година донесе

**П РА В И Л Н И К**  
**ЗА ИЗМЕНА НА ПРАВИЛНИКОТ ЗА КРИТЕРИУМОТ ЗА РАНГИРАЊЕ НА СУБДЕПОЗИТАРНА БАНКА НА ИНВЕСТИЦИСКИ ФОНД**

**Член 1**

Во Правилникот за критериумот за рангирање на субдепозитарна банка на инвестициски фонд („Службен весник на Република Македонија“ бр.130/2013,

32/2014, 101/2014. 28/2015 и 126/2015) во член 8 зборовите „во рок од една година од денот на донесување на овој правилник“ се заменуваат со зборовите „најдоцна до 31.12.2017 година“.

**Член 2**

Со влегување во сила на овој Правилник престанува да важи Правилникот за измена на Правилникот за критериумот за рангирање на субдепозитарна банка на инвестициски фонд („Службен весник на Република Македонија“ бр.122/2016).

**Член 3**

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 08-696/6  
26 септември 2016 година  
Скопје

Комисија за хартии од вредност  
на Република Македонија  
Претседател,  
м-р **Елизабета Чингаровска**, с.р.

**4039.**

Врз основа на член 190 став 1 и член 27 од Законот за хартии од вредност („Службен весник на Република Македонија“ бр.95/2005, 25/2007, 7/2008, 57/2010, 135/2011, 13/2013, 188/2013, 43/2014, 15/2015, 154/2015, 192/2015 и 23/2016), Комисијата за хартии од вредност на Република Македонија на седницата одржана на 26.9.2016 година донесе

**П РА В И Л Н И К**  
**ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА БАРАЊЕТО ЗА ОДОБРУВАЊЕ НА ПРИВАТНА ПОНУДА НА ХАРТИИ ОД ВРЕДНОСТ**

**Член 1**

Во Правилникот за формата и содржината на барањето за одобрување на приватна понуда на хартии од вредност („Службен весник на РМ“ бр.6/2007, 88/2007, 4/2012, 84/2014 и 28/2016) во член 4 став 1, зборот “календарски” се брише.

**Член 2**

Комисијата утврдува пречистен текст на Правилникот за формата и содржината на барањето за одобрување на приватна понуда на хартии од вредност.

**Член 3**

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-705/5  
26 септември 2016 година  
Скопје

Комисија за хартии од вредност  
на Република Македонија  
Претседател,  
м-р **Елизабета Чингаровска**, с.р.